

مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۴/۲۲

لیکوال: خالق رشید

دخدای پامان امریکا
یوازي مسیح
زموږ مرسته کولای شي... ۶- ۷
(ناول)

۲۰۰۶ - ۲۰۲۰ کلونه



Google pic

A novel, about what heppend in Afghanistan

Only Messiah Can Help Us

By

.Rashid A.K

(۶)

«... تیره ورځ می له یوه افغانه دپښتو ژبې یوشکلی مثل واورید چې ویل یې :

« په مخ د شوم و سونبار د روم » ...

- داد شیطان دعوه ده ، دا رښتیانه ده ... کیدای شي بش ته شیطان ځان دخدای په څیره کې ورښودلی وي اوورته ویلي به یې وي چې ته هم خدای کیدای شي ... »

پوره څلویښت تابوتونه له دووچورلکوپه ډیراحتیاط اودرنه چوپتیا کې را کښته کړل شول، دصحرايي قرارگاه په شاوخوا باندې کراري کراري خپله نرمه خو آرامه او غمجنه لویپته غوړولې وه. تابوتونه تراوسه لا ټول خالي وو، په داسې کراري سره چې دجا له خولي سپن هم نه خوت، یویوهلته وړاندې هغه کمپ ته چې دناروغانولپاره ټاکل شوی و، ولیردول شول، مایکل هم یوځل له یوه تابوت سره ترهغه کمپ پورې ورغی، سره له دې چې چا ته اجازه نه

د پاڼو شمېره: له 1 تر 7

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکنې دلیکنیزې بنې پازوالي د لیکوال په غاړه ده ، هیله من یو خپله لیکنه له رالیرو مخکې په خیر و لولئ

وه چې دننه ولاړشي او وگوري چې رښتياڅه دي؟ په سپين سترگي يې تروري کړکي خپل سرور دننه کړ، او هغې خواته يې په بيړي سره وروکتل، هلته يې وليدل، چې په يوه لوی دگرکي يوازي په خاورو لړلي غوښي چې نه پوهيدل کيده، کومه ټوټه او کومه برخه دچاده دريوکسانوچې پوزونه يې ترلي وو پرتابوتونوباندي په بېره بېره وپشلي، دمياکل ترسترگو تياره شوي وه ځکه چې ده اوس هلته دامريکايي ظالمواکمنانودرواغجه څيره په بېره بڼه توگه لیده، ده لیده چې په يوه متمدنه ټولنه لکه امريکايي دانسان په وړاندي څه ډول معامله کيږي، ده دريو پوزتړلو کسانو ته کتل چې په څه ډول اوڅومره عدالت سره يې خروار غوښي په تابوتونوکي اچولي او هغه يې بياامريکا ته دهغوی ميندواوپلرونو دتسل لپاره وراستولي، هغه دغه ننداره په بڼه توگه سرتريايه وليده او يوي بلي خواته يې نورهم وکتل، زياته تلوسه يې دي ته وه چې بڼايي ماري يې دعدالت ويشني دغه کارته گمارلي وي، خو هغه هلته ترسترگونه شوه. هلته داسې تياره وه چې له هغو دريوکسانو پرته نورڅوک نه بنکاريدل. اونه بنکاريدل چې هغوی څوک وو، رښتياڅېره داوه چې دا د امريکايانو لپاره گرانه وه، چې دخپلو مروجسدونه يې په پوره توگه راپيداکړي واي، په هغوی باندي نژدي دوي ورځي تيري وي، هغه هم په داسې غروکي چې هلته هرڅه وري وو، ليوان، پيرانگان، کجران، کارغان او....

دوی پرته له دي چې دتابوتونو وزن په تيريو اوگټوباندي پوره کړي بله چاره نه درلوده. په هغه ورځ چې کوموسرتيرو دغه حالت په خپلوسترگو ليدلی و، ټول خواشيني وو او ټولودخانو په داسې برخليک باندي په لپولو ژړل. نژدي مازديگرو، چې له کمپه بنکلي اودامريکايه بيرغ پوښلي تابوتونه په هغو چورلکوکي چې سهار يې خالي تابوتونه راوري وو. بيرته دباگرام پرلورپه خورا بيړي سره وليږدول، کوم تابوتونه چې سهار به يوه يوه کس په آساني سره ليږدول اوس هغه چورلکو ته دريو اوڅلوروتنوپه سختی سره پورته کول. ځکه چې هغه اوس خورا درانه شوي وو، هو، خورا درانه...

خومايکل چې هرڅه په سترگو ليدلي وو، هغه ټول يې په دغه شيبه کي دخپل څنگ ملگري ته په خورا خواشيني ترغورورتيرکړل:

- زامن يې دلته په ليوانو اوکونگانو وخورل، اوس يې دادي دزامنودجسدونوپرځای خاوري اوگټي ميندواوپلرونوته ورليږدوي... نيکمرغه خو هغوی وو چې سرونه يې پيژندل کيدل، په دي چې ترسرو لاندي له تيرواو خاورو پرته بل څه دوی نن باگرام ته ونه ليږدول. دهغوی چې هيڅ نښي اونښاني يې نه وي دهغو پرتابوتونويي داسې ميخونه ووهل چې هغه خوپه دغه دنيا دخلاصيدونه وو، اوهم يې په ځانگړو رنگو(دلیدو اجازه نشته) جمله پروښانه توروپرليکلي وه...

هغه دينجشنبي ورځ وه، ددغې ورځې پای په اسلامي هيوادوکي دارامی اورخصتی پيل وي، په دولتي دفتروکي اوځانگوکي هم کارونه دريږي اومامورين خپلوکورونوته ځي، په پوځي جوړښتونوکي بيا حالات فرق کوي، په دي چې که حالات آرام وي جنگ اونارامي نه وي هلته د سرتيرو اوپوليسويوه برخه خپله جمعه په آرامی اوسوکالی سره تيروي.

دمايکل دوی په قرارگاه کي هم دغه ورځ همداسي وه، ځکه دوی ته هم اوس ددغو دوو ورځوقدرښه معلوم شوی واوتولوان ددغو دوو ورځو نومونه هم په بڼه توگه زده کړي وو، پنجنشبه اوجمعه...

په دغوشپوکي د مايکل هم پنجنشبه ته تلوسه وه، په دي چې که موريي ماري ته کوم خبراوباکوم ايميل راستولي وي. ځکه چې نژدي دوي اونی کيدې چې ده دمورله خوا څه نه وو ترلاسه کړي، له خپلو ملگروسره يې وويل چې دی دماري خواته چې په سيارروغتون کي يې کارکاوه ورځي، خوداچي کله به له هغه ځايه بيرته راستنيري په دغه باره کي يې څه نه وو ويلي، کله چې روغتون ته ورسيد ستفين يې وليد، هو، هماغه دده اونوروپخوانی يار، هغه چې توره بوره يې وهلي وه اوژوندی خدای په کي ساتلی و، دهغه څو ورځي کيدې چې په خپله خوښه دلته راغلی و، لکه چې ياده موکړه هغه زياته ليواتيا درلوده چې له خپلوانروغو ملگروسره يوځای وي، له هغوی سره کيني اوله هغوی يې واورې اودهغوی مرسته وکړي، کله چې دستيفن سترگي په مايکل ولگيدې، په زوره يې چغه پرې وکړه:

- داڅه گورم، داڅه... ټولو ويل چې ته يې هم جنت ته استولی يې؟ ته خو دلته يې، بيرته خوبه له جنته نه وي راغلی؟!

مايکل پوه شو، زړيې هغه په غير کي ونيو او ورته ويې ويل:

- نه، هغه بل مايکل و، هغه دتکراس و...

خوستيفن لاهم لکه چې باوريي نه وي شوی ورته وويل:

- نه پوهيرم، ټولو ويل چې مايکل... مايکل... مافکرکاوه چې هغه ته يې، زه دپرخواشيني شوم. هو، دپير...

مايکل پوښته تري وکړه:

- بلاغواړې چې دلته مندي راوهي، هماغه باگرام درته بڼه دی...

ورته موسکی شو:

- دباگرام اودغه ځای نوڅه توپیردی ... هغه تردی بتردی ، خبرشوی چې دگارنیزویون له منځه څلورالقاعده زندانیان ! په رڼورځ له زرگونو ژوندیو سرتیرو وتبیتدل ؟
- نه بابا څه وخت ؟

- داده نن سبا یې ترمیاشت هم زیاته شوه ، دنرزمان داسې ترې ولاړل ، چې تر ننه یې هم چا دپینوېل ونه موند ، اوس وایې چې یوې دالقاعدې له مشرانو څخه و...

مایکل ورته په خندا شو او په خندا خندا کې یې پوښتنه ترې وکړه :

- هغه اوږده کیسه او هغه القاعده څه کوي ... داهرڅه مورجوړکړي ... ماري دې لیدلې ؟

- هو ، لیدلې مې ده ... ډیربوخته ده .. هغې هم ستا خبره راته وکړه چې : مرگ غواړي ولې کونړته راغلي ... مایکل چې دده په عادت پوهیده زر یې بیاپوښتنه ترې وکړه :

- نوبیاتا څه ورته وویل :

- ماورته وویل ، په تاپسې خپه شوی وم ، ځکه دلته راغلم ...

- بیادې څه درته وویل :

- هیڅ ، پر مخ یې یوه خوا اوبله خوا مچي کړم .

- دواده خبره موڅنگه شوه ؟

- نه ، هغه نه کیږي ، دهغې ملگری شته ، ترڅو له هغه سره ورانه نه شي ، زما خبره ډیره لرې ده ، زه هم په دې باره کې زیات بیړنی نه یم ، په دې چې ماخوورته وویل چې داخبره ډیره اوږده ده ، ترهغوچې زه دې انتظارباسم ، ترهغو پورې چې زه دې ته کینم ، نو بیا ولې ولس مشر دلوردیارانې لپاره خواری نه کوم

- داهم ښه خبره ده ... ښه نظر دی ... خوته امریکا ته نه ځي ...

- نه داسې هم نه ده ، اوس مې خپل نظریوڅه بدل کړی دی ...

- هن ، رښتیا له دې زه نه وم خبر ، ولې دلیل یې څه دی ؟

- ته خبر نه یې چې زمور ولس مشرته خدای څه دنده ورپه گوته کړي ؟

- نه ، نه یم خبر ...

بیا یې یواوږده وینا ورته وکړه :

- نه پوهیږم چې خدای ورته ویلي اوکه یې خپله ځان خدای کړی دی ، داڅوورځي

دمخه یې په ډاگه وویل چې ماته خدای وویل چې په عراق یرغل وکړه ، پرافغانستان یې وکړه او.... زمالپاره اوس گرانه ده ، ځکه چې ولس مشر دخدایي دعوه کوي زه په څنگه دلته ځان ټینگ کړای شم ... څرگنده خبره ده ، اوس چې هغه دخدایي دعوه کړي ، مور به هرڅه وو ، جنتونه به زمور وي ، دنړۍ هرڅه به اول دخدای اصلي استوگنځي ته راځي اوله هغه ځایه به یې نورو انسانانوته چا ته چې موزره و واستوو... زمالپاره گرانه ده ، که چیرې بوش خدای شي اویاهم خدای دده په پره شي ، نوبیاخو ما هم له دغه ځایه په هرډول چې وې بیولای شي... خو زه یې په یوشې شکمن یم ، هغه داچې ، دی رښتیا نه وایې ، کیدای شي ، په دغه خبره کې یې هم څه چل وي ، فکرکوم چې دی غواړي امریکایان او مسلمانان وغولوي ځودی ومنې ،خوزه پوهیږم چې دانشان خبرې به دده لپاره څه گټه ونه کړي ... ځکه خدای خو یودی بل نه شته او نه به وی خوکیدای شي ده ته شیطان ځان دخدای په څیره کې وربندولی وي اوورته ویلي به یې وي چې ته هم خدای کیدای شي ...

مایکل هم خپلې خبرې درلودې ، دهغه زړه هسې هم ډک و ، داسې چې اوس دی هم نږدې د سپیڅلي مینوب لوړې پورې ته رسیدلی و ، ستیفن چې کله پورتنی جمله پای ته ورسوله ، ده بیایې پوښتنه ترې وکړه :

- بش دادعوه یې ترکاترینادمخه وکړه که وروسته ؟

ستیفن ځواب ورکړ :

- نه کارترینا لا روانه وه ، هغې په امریکایانو باندې خپله لورینه کوله اوده خپله ...

مایکل په ارامۍ سره ورته وویل :

- داد شیطان دعوه ده ، دا رښتیانه ده ، چاته مه وایه ، که مور افغانانو او عراقیانوته خپل هیوادونه سره تنورونه گرزولي ، نوزمور پیداوونکي خدای هم عادل دی ، کاتریناودهغې نوري خویندې به خودزمور دناتارواظم له امله زمور کورونو او ژوندونوته گواښیږي ، تیره ورځ مې له یوه افغانه دپښتو ژبې یوښکلی متل واورید چې ویل یې : «
په مخ دشوم و سو ښار دروم » ...

ستیفن اوس دم گړۍ په کونړکې خوشاله و اوویل به یې چې ترباگرام داځای ښه دی ، په دې چې ده به هرځای همدابوه خبره کوله :

- هلته هره ورځ امریکایي درواغجن اوقاتل چارواکي حق اوناحق راځي ... هره ورځ رښتیاودروغ سره جوړوي ، زه نه غواړم چې دادرواغجن یاران هره شیبه وگورم او یا یې هم خبرې واورم ... دوی په خپلو دغو درواغوم امریکا بدنامه کړه اوهم افغانستان ... دخدای پاردي یولک امریکایان په دغه کوچني هیواد کې څه کوي ، زه پرهغه خدای لوړه کوم چې زه یې تراوسه په دغو سختو بلاووکې ژغورلي یم ، دافغانستان خلک نه ترهه گړدي اونه پردغو حرامزده گیلوکه چې مور امریکایانو ددغوخلکو په وړاندې پیل کړي پوهیږي ، زه به مریم ، مور به دلته کلونه دسپو

په شان سرگردانه گرزو راگرزو خو نه به القاعده ومومو اونه هم دهغومور روزلی مشراسامه ،هغه نوره دلته شته اونه هم دلته ژوند کولای شی،افغانان وایی مور خپل هیواد له روسانو خپله آزادکر، په زرگونواچیرجنګیالی دلته امریکایانور اوستل ، دلته مړه شول ،له دغه خایه بیرته وتبستیدل چې اسامه هم یوله هغو و... دوی دافغانستان دآزادی له پاره نه جنګیدلي اونه مور داحق ورکوو، زه به مريم ،زمورپه زرگونو نوريه هم دلته مړه شي خو اسامه به کله هم په افغانستان کې نه څوک ووینی اونه به یې و مومي... ماته په توره بوره کې خبره معلومه شوه چې هغه مور څنگه دجګړې له زره څخه دامن کورته ورساوه...؟؟؟

دمبارکي یکشنبې ورځ وه چې هغه څلویښت تابوتونه په داسې حال کې چې پوځي پادري مقدس انجيل دالوتکي ترورلاندي ورو ورو زمزمه کاوه دامريکا پرلوردهغو ميندواوپلرونوته دهغوی دتسل په خاطر واستول شول ...



Google pic

(۷)

«...شینشوبی ښکلی گل دی ، کله چې ورته گوري ، فکرکوي چې درته خاندي اوخبرې درسره کوي.دافغانستان غرونه پردغوگونو باندي تل ښکلي وي ، خو خلک تل هغو ته له لرې لرې گوري اونژدی پیرنه ورځي ځکه دوی وایی چې هغه دخطرناکومارانو هم ښه ایسی،له هغو سره مینه کوي او تل دهغو په منځ یا شاوخواکې پراته وي ځکه نو هغو ته ورنژدي کیدل بی خطر نه وي ... »

مایکل خدایزده چې دا سندره له چا سره تمرین کړې وه خو اوس یې هره شیبه په خوله کې وه اوهره شیبه به یې په یوڅه تغیرله خپلوخاصو انډیوالانو سره چې څوک به نه وو زمزمه کوله :

دامریکې بوش مامده - کونړ ته مه ځه

اوتاخوډیروژلي دینه ... کونړ ته مه ځه ...

ویل کیدل چې دلته له دوی سره دډیالی کوم زلمي کارکاوه ، هغه به کله کله شعرونه ویل، کله یې چې له امریکایی سرتیروڅخه(دکونړغلام مامده) سندره اوریدلې وه ، هماغه یې اوس په بل ډول ورته جوړه کړې اوژبارلي وه ، ځکه نواوس دوی داصلي سندري دغه نوې بڼه دچا خبره په مات او گود سندریزډول کې ویله ... دغې نیمې نیگورې سندري اوس له ده سره ځان مل کړی و، ښه پرې لگیده ،هغوی چې په پښتو پوهیدل،هغوی به چې بیا دمایکل له خولي واوریده ، نوڅو څو ځلي به یې تراصلي پښتوگرانګي خوند زیات و... ښایسته موده کیده،مانا له هغې ورځې را په دې خوا چې چنوک چورلکه افغانانو رانسکوره کړې وه دلته دبلژیک دکوماندویانو یوه ډلګۍ سرتیري هم راغلي وه اوله دوی سره په نژدې چم گاونډکې ځای پرځای شوي وو، دیوشمیرنوروهیوادو سرتیري هم دڅو ورځو لپاره راغلي وو،مایکل به اوس له هغوی سره هم ناسته ولاړه کوله ، دامریکا دوچې اوسیدونکي داروپایانوپه انډول په زړه صاف اوترډیرې اندازې صمیمي دي ، دوی په ډیرو وختوکې له هغو ستونزو لکه چې اروپایان یې لري ، لکه ژبني ، توکمي ، رنگي اونورو توپیرونوڅخه ترډیره حده لري اوخوندي دي.

موسکا اوخندا یې لکه د مغروراروپایانو په شان د شونډو په سرو نه وي،بلکې د زړونوله تله وي اوسرې داسې فکرنه کوي، چې گواکې له ناچارۍ غاښونه سره سپینوي ...

مایکل خوله یوه بلژیکي کوماندوسرتیري سره یوځل په همداسې یوه توپیرباندي خبره اړولي هم وه ، په دې چې په هغوی کې یوه نجلي کوماندو هم وه چې په دې نژدې شپو ورځوکې په ارزگان کې زخمي شوي وه،هغې به چې مایکل لیده نودا خبره به یې وار دواړه ترخوله ورته راوته چې :

- بیره اوشیشکه می خوښیږي خونه امریکایی ...

په لومړي وار خويي څه نه وو، ورته ويلي،خوپه دويم که په دريم ځل ده هم خپل زغم له لاسه ورکړی و او ورته ويلي يې وو چې تاسي دشان کرکه لري مور هم له تاسوڅخه کرکمن يو...

خو وروسته وروسته کله چې مايکل پوه شو،هغه ټپي شوي ، بنایي هغه درېه پردې باندې خپله څپه ور وړي وي او هغه به يې دده په ليدوسره ځوروي ،خو وروسته به يې چې هغه ميرمن هرچيري لیده بيا به يې دخپلو تيروخبروله امله له بښنه ترې غوښته ... خو هغې به له دې سره سره هم بياخپل وربوزکور ترې نيولی و.که په جاري نه ويل خو په زړه کې يې اوس هم هم هغه کينه دده اونوروامريکايانو په ليدو سره ورتيریده اوداخبره يې دزړه وه :

- بیره اوشیشکه می خوښیږي ،نه امریکایی ...

خومايکل به خپل انساني چلند ورسره کاوه ، کله کله به يې له ماري سره يوځای دهغې پوښتنه هم کوله او ان چې د ماري به څه مرسته له توانه کیده هغه به يې هم نه ترې سپموله ،په دې چې هغې مرستې ته اړتيا درلوده. خودې به بياهم په ترڅه موسکا کې له مرستې سره سره دهم هغې خبرې ترڅنگ داخبره هم پرې ورزياته کړه:

- مننه ... زما درد تاسي ياست ، تاسي ... زما درد داسي درد نه دی چې په دوا درمل به يې درملنه وشي ...

هغې به تل همدا خبره ورته تکراروله ، خدای شته چې په ماري اومايکل دا خبره په دومره زيات تکرار سره بڼه نه لگیده ، ځکه نوماري يوه ورځ ددغې خبرې لامل ترې پوښتيدلی و . هغه تانیا نومیده ويل يې چې نيکونه يې د دويمې نړيوالې جگړې په شپو ورځو کې اروپا ته د روسيې له کومې ځنډې را مهاجر شوي وو. له ډير ټينگارو وروسته دخپل زړه خبره ورته وکړه :

- تاسي امریکايان غواړئ چې پرتوله نړۍ واکمنان شی او قرباني پرمور ورکوي ... ، دامريکا واکمنان دبشریت دښمنان دي ، دوی خو وايي چې دوی له تمدنه ننگه کوي ، برعکس دوی نه غواړي چې دنړۍ خلک په خپلو هيوادو کې په آرامۍ سره ژوند وکړي ... دوی دخلکو کورونه به بمو ولي ، دوی دخپلې واکمنۍ لپاره ماشومان وژني اودخپلو ناوړو موخولپاره يې دادی عراق او افغانستان هم ددغو هيوادو دخلکواوهم زمور لپاره پريوې ډارونکي هديرې اړولی دی ... هو، هو، امریکايي واکمنان دبشریت دښمنان دي دوی وو چې يوځل يې اروپا دملیونو انسانانو هديره کړه، بيا په ويتنام کې سرکوزي شول اودادی اوس به ځان که دخدای رضا وه په افغانستان کې هم وشرموي...

دتانیا له خبرې وروسته مايکل او ماري يوه او بل ته سره وکتل،هيڅ يې هم ورته ونه ويل ، ددوی خبرې لاسمې پای ته نه وې رسيدلي چې ستيفن له کومې خوا راپيدا شو، هغه هم بی سلا دلته راغی، په دغه شيبه کې تا نياپر خپله پښه باندې څه ملهم اودرمل موبدل چې دده ورپام شو، ورته خيرشو اوورته موسکې:

- په تا څه شوي ، ماته خودماری پر حال خوب نه راته ، ته هم ورباندې شوي ...

ستيفن سره له دې چې له هغې يې پوښتنه وکړه ، خومخکې تردې چې له هغې دخپلې پوښتنې ځواب واورې خپله خبره ځواب کړه:

- ستا هم لکه چې دجنت په لور تگ ته زړه شوی ...

تانیا په ناآشنا څيره خوشيبي ورته وکتل ... خوزره يې تم نه شوزرېي خوله پرې ور خلاصه کړه :

- دومره ډيرياست ، چې هرې خواته گوري ، امریکايي ، امریکايي ، په خپل وطن کې لکه چې ځای نه لري ، چې دجگړې اولرایی غږ شي تاسي بياهلته رسيدلي ياست.

هغې تردغه مهاله ستيفن هم نه پيژانده ، داسې ښکاریده چې ستيفن يې هم خبره ترپايه وانه وریده ، دلاري له سره يې دشينشوبو څه گلان را شکولي وو. لومړی خويي هغه ورته دالی کرل اوبيايې پوښتنه ترې وکړه :

- زه ډيره بښنه غواړم ... وايي چې ديوې ښځې په درد بله ښځه ښه پوهیږي ، خودم گري زه تريوې ښځې هم زيات اوښه ستا په درد باندې پوهیږم ، ته گوره په ارزگان کې ټپي شوي يې ، زه يې هم توري بوري ته واستوم ، يوازي خدای مې مل شو، اوژوندی ترې راغلم ، که زما مني ، له دغو غورو دوديو تيره شه او بيرته خپل هيواد اوخپل کورته درځه ، مور، پلار، ميره ، زوی لور يوڅوک خو به لري که نه؟...

دستيفن له خبرې وروسته ماري دستيفن په اړه تا نياته اوږدې څرگندوني وکړې او دی يې هغې ته په زور اوزير سره وروپيژانده، تانیا په ځير ځير ورته وکتل او سترگي له اوبنکو ورته راډکې شوې،هغه اوس دده په درد پوه شوې وه، ځکه يې لاس وراوردکړ:

- خوشاله يم چې تا گورم ستيفن ... دخدای مهرباني درباندې شوي ، له توري بوري څخه په څه شان ژوندی را وتلي يې ؟ اه ، څومره لويه بې عزتي ، که زه دمستربوش پر ځای وای ، اوس مې په سپينه مانی کې له ځان سره کينولی ... هو ، دوی ولي له تاسره دومره لويه جفاکوي ؟ ...

خوستيفن لکه چې دهغې خبرې خوند ورکړي وي زر په ځواب کې ورته وويل :

- زه خپله نه غواړم ... که نه دوی خويږځه ، سره او سپين مدالونه راته را کول ، خو ماوانه خستل،اوس پښمانه يم ، په دې چې زما مشراوس دخدایي دعوه کړې ، که داربنتياوې کيدای شي يوه ورځ را ته ووايي تا زما په خدایي کې شک درلود ، زما له خوا منل شوي مدالونه دی نه اخيستی ته بايد دوزخ پرته له سوال اوځوابه ولاړشي ...

تانیا لاهم په خپله پښه باندې بوخته وه ، دده زړه ورته وځوړید ، ورته ویې کتل ، خپل لاس یې دهغې سپینې پښې ته وراوردکړ ، په لاس یې پسته ولگیده ، بیا یې په ځیرځیر ورته وکتل ، خوزړه یې صبرونه کړځکه یې پوښتنه ترې وکړه:

- پر تا باندې یې چیرې جنت ته دتلو غږ وکړ ؟

تانیا ورته ځیر شوه او پوښتنه یې ترې وکړه :

- څه وايي ، ستاد پوښتنې په مانا پوه نه شوم ...

ستیفن :

- مطلب مې داوچې چیرې یې جنگ ته استولي وې چې په دغه حال یې ؟

تانیا :

- هو ، په ارزگان کې ، دوه امریکایان راسره وو ، هغوی خو دواړه هم هلته ځای پرځای شول ... زه هم ولگیدم ، خو پرځان خبره نه شوم ... یوه ورځ وروسته پوه شوم چې زه په پښه لگیدلې يم ...

ستیفن :

- دخدای مهرباني درباندي وه ، زړه یې درته بد شوې ، په دې چې ډیره ښکلې یې ...

تانیا :

- ولي خدای یوازې دښکلو مل وي او یوازې پر هغوی مهرباني کوي ... که داسې وای نو پرتاخو باید دتورې بورې تپوسان ماره شوې وای ...

ستیفن :

- زه خواوس داسې يم ، هغه مهال خو زماځوانې هم تر تاکمه نه وه ...

تانیا :

- په ځوانې کې خو دې اوس هم خبره نشته ... خو ...

خو ده بیا هم خپله شاهدې ماري وښوده :

- له ماري اومايکله پوښتنه وکړه ...

ماري ورته وخنډل :

- ما او تاخوله تورې بورې وروسته سره آشناشو ... ستیفن ... پام کوه ...

- هو ، ته رښتیا وايي ... ته خو هغه وخت نه وې ، دهغه مهال اوس هیڅوک هم له مور سره نشته څوک یې ووژل ، څوک لیونی اوس هم په امریکا کې په روغتونو کې پراته دي ...

خومايکل چې موسکابي پر شونډو وه غږ پرې وکړ :

- هو ، هو ، ستیفن رښتیا وايي ، مادي لیدلې و ، دومره ښایسته و ، چې نجلۍ ته به یې وکتل ، بس خبره خلاصه وه ...

- نه ، نه ، دومره خوهم نه وم ، ته هم دومره لوی درواغ لکه امریکايي چې پرافغانانو پسې وايي پر ما پسې مه وایه ...

تا نیابیرته دده لومړۍ خبرې ته ور وگرزیده او دجنت پوښتنه یې ترې وکړه :

- تاوویل چې دوی موجنت ته لیږي ... مطلب دې له دې څه و؟

- مطلب مې دادی چې مور جنت ته دوی ترځانو دمخه استوي ...

- دوی یعنی څوک ؟

- چاچې مور اوتاسې دلته ددې لپاره را لیږلي یو چې دې گناه خلکو کورونه وران کړو ، ددغه هیواد دسرلورو خلکو غرور مات کړو ... مانا داچې امریکایان اویاران یې ... دوی تراوسه په زرو پوځیان دلته اوپه زرو په عراق کې دمرگ پرلاره دجنت په لوري استولي ، داچې رسیدلي به وې که نه ، دا حال به خدای ته معلوم وي خودوی هرچا ته دا خبره کوي چې تاسې ځی مور هم درپسې یو ...

تا نیادخپلې پښې پټې دمارې په مرسته وتړله ، اوله مایکل اوماري څخه یې مننه وکړه ...

ستیفن خو اوس په افغانستان کې په هرڅه پوهیده ، تانیا ته یې یوه نسخه بله هم ورکړه او ورته ویې ویل چې دشیپې له خوا چې کله ویده کیدې ، دنخود په اندازه مولایې په تودوشدو کې اچوه ، څښه یې او پرې ویده کیره ... خوتا نیا مولایې نه پیژندله ، ستیفن هغه ورته تشریح کړه ، چې هغه داسې درمل دي چې یوازې په همدغو غرو کې موندل کیږي ، وایې چې هوسې کله زخمي شي ، ځان تر همدغه بوټي پورې رسوي ، کله یې چې هغه وخور بیا یې زخمونته ملهم کیږي او ډیر زړور جوړیږي ، دی چې کله په توره بوره کې زخمي شوی و یو افغان کلیوال هغه ورکړي وه ، په رښتیا هم چې دده ټپونه یې دڅو ورځو په اوږدو کې دمه کړي ول ، ده تانیا ته داهم وویل چې له ده سره له هم هغو وختو یوڅه شته ، دی ته به یې ورکړي. تانیا په توکه کې ورته وویل:

- پرتاسې امریکایانو باور نشته بل څه رانه کړي ؟

ستیفن ورته وخنډل :

- تر افغاني هوسی خو ته هم نازک طبیعت نه بی ، هغه یې خوري څه نه پرې کيږي ، باوردی چې پرتا هم اغیزنه کوي... گټه درته لري خو تا وان نه ... زه یی له دې امله درکوم چی ته هم تر هوسی بشکلی یی، چې زرجوره شي او یوه ورځ دکونرسیند غاړې ته غاړه تر غاړه سره ولاړ شو... دهغه سیندچي په سلگونو عاشقانو دلته له یوه اوبل سره مینه کړې ده. یوه اوبل ته یی ددغه سیند دڅپو پړشونو پیغامونه استولي دي ... مابه چې دغه سیند ته په څیر څیر کتل زما ملگري مسافر خان به تل بیا بشکلی زمزمه راته وبله :

ما دکونر له سینده څارکړي زما جانان به پکې مخ میځلی وینه ...

او زه به هم تل که دلته وي اوکه نه داخوره کله کله تاته د مینې د پیغام په توگه په مینه مینه دراستوم ...

د شیشوبی گل یې چې هلته یوي خواته ایښی و ، راواخیست ، په لاس کې یې یوي او بلې خواته وراوه را واړه، سیتفن ته په موسکاشوه او په موسکا موسکا کې یې له ده څخه بیا مننه وکړه، هغې شیشوبی بوی کړ او دهغه بوی یې خوښ شو:

- څومره بشکلی گلپوتی ، څومره بشکلی رنگ ، زما هم دغه رنگ خوښیږي ، کله چې په خپل هیواد کې یم، هرکال دکریسمس پرمهال دخان لپاره پردغه رنگ یوڅه خوښوم ... په دې چې دغه رنگ ما ته تل خوشالي رابښي ... خوشالي ...

خو ستن ، مخکې تر دې چې له دې سره ددغه رنگ ستاینه بدرگه کړي ورته په خندا شو:

- سمه ده خو دلته به پام کوي ، زه چې په توره بوره کې وم، هلته شیشوبی خورا زیات وو، هغه پښتانه سرتیري چې زه یې له مرگه وژغورلم ، هغه به زه د شیشوبو خواته نه ورپرېښودم اوراته ویل به یې :

چې تردغو بشکلو شیشوبو لاندې داسې خطرناک ماران بنوري رابنوري چې که یې چاته ټک ورکړ، نویا یې هماغه ځای دی ...

دنا نیاسترگی سره راوختي :

- ته رښتیا وايي ... که ټوکې کوي ... ؟

ستیفن :

- نه ، زه کله هم دژوند په اړه له چاسره ټوکې نه کوم ، زما ژوند خوښیږي ، ژوند بشکلی دی ، دهرچا دهر ژوندي ژوي لپاره زما لویه اوخوره هیله له خدایه همداده چې باید انسانان ژوندي پاتې شي او له ژونده باید خوند واخلي .زه رښتیا وایم ، ته ډیره بشکلی یې، مرگ مې نه درباندي لوریږي ... ځکه زه خولکه امریکایی جنګ غوښتونکي واکمنان چې د وسلو جوړونکو نوکران دي خطرونه نه شم پټولای ځکه نو تاته هم هغه ټول خطرونه چې دلته شته یو یو وایم ځکه نو په دغه اړه هم درته وایم :

له افغاني شیشوبو سره به دې پام وي ، ځکه چې ترهغو لاندې خطرناک ما ران لکه امریکایی جنګ غوښتونکي واکمنان یوازې دټک لپاره تیارسترگی په لاره وي



Google pic